



శుక్రవారం
FRIDAY
26.09.2025
సంచిక(ISSUE) : 36
సంపుటి(VOLUME) : 17
వెల రూ.6.00

సమగ్ర కథనాలు,
ఈ పేపర్ కోసం
స్కాన్ చేయండి

పేజీలు: 8
PAGES: 8
హైదరాబాద్
HYDERABAD

ఋషి

ధర్మం కోసం అక్షర తపస్సు తెలుగు దినపత్రిక



శ్రీకృష్ణుడి మాట

బలవంతులలోని
కామరాగహితమైన
బలమును, భర్తృసద్ధాంత ములకు
విరుద్ధం కానటువంటి
కామ సంభోగమును
నేనే అయియున్నాను.

ముహవార్తం

26 సెప్టెంబర్ 2025 - శుక్రవారం శ్రీ విశ్వావసు నామ సంవత్సరం దక్షిణాయనం - శరత్ బుతుప్ప అశ్వియుజ మాసం - శుక్లపక్షం సూర్యోదయం - ఉ. 6:09 సూర్యాస్తమయం - సా. 6:05 లిఖి చవితి ఉ. 9:33 వరకు తరువాత పంపమి సంస్థాత వారం భృగు వాసరః నక్షత్రం విశాఖ రా. 10:02 వరకు తరువాత అనురాధ యోగం విషంభు రా. 10:49 వరకు కరణం విష్ణి ఉ. 9:33 వరకు బు రా. 10:48 వరకు వృషభ రా. 2:39 నుండి తె. 4:27 వరకు దుర్ముహూర్తం ఉ. 8:32 నుండి ఉ. 9:20 వరకు మ. 12:31 నుండి మ. 1:18 వరకు రాహుకాలం ఉ. 10:37 నుండి మ. 12:07 వరకు యమగండం మ. 3:06 నుండి సా. 4:36 వరకు గుళికాకాలం ఉ. 7:38 నుండి ఉ. 9:08 వరకు బ్రహ్మముహూర్తం తె. 4:33 నుండి తె. 5:21 వరకు అమృత ఘడియలు మ. 12:09 నుండి మ. 1:57 వరకు అభిజిత్ ముహూర్తం ఉ. 11:43 నుండి మ. 12:31 వరకు గమనిక: *+ అనగా మధుసూదనీ రోజున

Published From HYDERABAD

|| www.rhushinews.com

facebook: rhushinews

twitter: rhushinews

instagram: rhushinews

పండుగ వేళ
ఉద్యోగులకు
ప్రభుత్వం
తీపి కబురు

మునురేసిన తెలంగాణ

అల్పపీడన ప్రభావంతో మళ్లీ వర్షాలు

తెలంగాణలో రాగల ఐదురోజులు భారీ నుంచి అతిభారీ వర్షాలు కురిసే అవకాశం ఉందని హైదరాబాద్ వాతావరణ కేంద్రం హెచ్చరించింది. ఈశాన్య బంగాళాఖాతంలో ఏర్పడిన అల్పపీడనం కొనసాగుతుందని.. దానికి అనుబంధంగా ఉపరితల ఆవర్తనం సగటున సముద్రమట్టానికి 5.8 కిలోమీటర్ల వరకు విస్తరించిందని ఉందని పేర్కొంది.



అప్రమత్తంగా
ఉండాలి

- సిఎం రేవంత్ రెడ్డి

హైదరాబాద్, సెప్టెంబర్ 25: తెలంగాణలో రానున్న రెండ్రోజుల పాటు భారీ వర్షాలు కురిసే అవకాశం ఉందని వాతావరణ శాఖ హెచ్చరించింది. ఈ నేపథ్యంలో ముఖ్యమంత్రి రేవంత్ రెడ్డి అన్ని శాఖల అధికారులను అప్రమత్తం చేశారు. వర్షాలపై నిరంతరం మానిటర్ చేయాలని సూచించారు. మోస్తరు - మిగతా 2వ పేజీలో..

రాగల ఐదురోజులు
భారీ నుంచి
అతిభారీ వర్షాలు
హైదరాబాద్
వాతావరణకేంద్రం
హెచ్చరిక
ములుగు
జిల్లాలో ఎడతెరిపి
లేకుండా వాన



మద్యం దుకాణాల కేటాయింపు షెడ్యూల్ ఖరారు

మద్యం దుకాణాల కేటాయింపు, షెడ్యూల్ కు సంబంధించి తెలంగాణ ప్రభుత్వం మార్గదర్శకాలు జారీ చేసింది. రాష్ట్రవ్యాప్తంగా 2,620 మద్యం దుకాణాలకు శుక్రవారం నుంచి అక్టోబర్ 18వ తేదీ వరకు దరఖాస్తులను స్వీకరించే ముగింపు మార్గదర్శకాల్లో ప్రభుత్వం పేర్కొంది. ఇక అక్టోబర్ 23వ తేదీన లాబీ పద్ధతిలో దుకాణాలను కేటాయించే నున్నారు.

హైదరాబాద్, సెప్టెంబర్ 25: 2025 డిసెంబర్ 1 నుంచి 2027 నవంబర్ 30వ తేదీ వరకు అంటే రెండేళ్ల కాలానికి అనుమతులతో ఎక్సైజ్ శాఖ కొత్త లైసెన్సులు జారీ చేయనుంది. కొత్త మద్యం దుకాణాలకు దరఖాస్తు నమోదు రూ. 3 లక్షలుగా నిర్ధారించారు. ఎక్సైజ్ చట్టం 1968 ప్రకారం శిక్ష పడిన వారు, ప్రభుత్వానికి బకాయిలు పడి సక్రమంగా చెల్లింపులు చేయని వారు దుకాణాలు పొందేందుకు అనర్హులు. గౌడ సామాజిక వర్గానికి 15 శాతం, ఎస్సీలకు 10, ఎస్టీలకు 5 శాతం రిజర్వేషన్లు కల్పించ నున్నారు. ఈ నేపథ్యంలో రిజర్వేషన్ దరఖాస్తుదారులకు కుల ధ్రువీకరణ పత్రాన్ని తప్పనిసరి చేశారు అధికారులు.

దసరా తరువాత కేటీఆర్ అరెస్టు



బీఆర్ఎస్ కు నూకలు చెల్లాయని, ఆ పార్టీని ప్రజలు నమ్మే పరిస్థితుల్లో లేరని టీఎస్పీసీ చీఫ్ మహేశ్ కుమార్ గౌడ్ విమర్శించారు. వచ్చే జూలైపిల్స్ ఉప ఎన్నికల్లో కాంగ్రెస్ పార్టీ అత్యధిక మెజార్టీతో గెలవడం తథ్యమని ఆశాభావం వ్యక్తంచేశారు.

న్యూఢిల్లీ, సెప్టెంబర్ 25: కోట్లాది తెచ్చుకున్న తెలంగాణను పంతులవారిగా పంచుకున్నారని.. ఇప్పుడు వాటాల దగ్గర తేడా రావడంతో కొట్టుకుంటున్నారని ఎద్దేవా చేశారు. జూలైపిల్స్ లో ఒక్క సామాజికకర్ణానికే కాకుండా అందరికీ సంక్షేమం, అభివృద్ధి అమలు చేస్తున్నామని తెలిపారు. జూలైపిల్స్ ఎన్నికపై సర్వేలు చేస్తున్నామని.. సర్వేలో ఎవరూ ముందుంటే వారికే సీటు ఇస్తామని క్లారిటీ ఇచ్చారు. జూలైపిల్స్ ఎన్నికలో గెలిచే వారికి సీటు ఇస్తామని స్పష్టం చేశారు. ఏడాది కాంగ్రెస్ పాలనలో తెలంగాణ రాష్ట్రాన్ని ఎంతగానో అభివృద్ధి చేశామని చెప్పుకొచ్చారు. గురువారం ఢిల్లీలో మీడియాతో చిట్ చాట్ చేశారు మహేష్ కుమార్ గౌడ్. జూలైపిల్స్ ఎన్నికల్లో చాలామంది రేసులో ఉన్నారని

- మిగతా 2వ పేజీలో..

ప ఒక్కరూ సంతోషంగా లేరు

అంగన్ వాడీ పట్ల కర్కశత్వం కరెక్టు కాదు

మాజీ మంత్రి హరీశ్ రావు



హైదరాబాద్, సెప్టెంబర్ 25: అనేక అబద్ధాలు చెప్పి అధికారంలోకి వచ్చిన తర్వాత కాంగ్రెస్ పార్టీ అందరినీ సబ్బట ముంచుతుందని మాజీ మంత్రి హరీశ్ రావు ఆగ్రహం వ్యక్తంచేశారు. అసెంబ్లీ ఎన్నికల నందర్నాగా ఇచ్చిన హామీలను అమలు చేయాలని కోరుతున్న అంగన్ వాడీ టీచర్లపై రేవంత్ ప్రభుత్వం కర్కశంగా వ్యవహరిస్తుండటం పట్ల ధ్వజమెత్తారు. తమ సమస్యల పరిష్కారం కోసం ఫలోవ్ సెక్రటేరియట్ పిలుపునచ్చిన అంగన్ వాడీల పట్ల ప్రభుత్వం పోలీసుల ను

- మిగతా 2వ పేజీలో..

డా.బీఆర్ అంబేద్కర్ తెలంగాణ సచివాలయంలో తెలంగాణ సంస్కృతి సంప్రదాయాలకు అద్దం పట్టే బతుకున్న ఉత్సాహాలను గురువారం సాయంత్రం అత్యంత ఘనంగా నిర్వహించారు. రాష్ట్ర పంచాయతీ రాజ్, గ్రామాభివృద్ధి, మహిళ శిశు సంక్షేమ శాఖ మంత్రి దనసరి అనసూయ సీతక్క, రాష్ట్ర అటవీ, పర్యావరణం, దేవదాయ శాఖ మంత్రి కొండా సురేఖ ముఖ్య అతిథిలుగా హాజరయ్యారు.




దేశ రక్షణ రంగాన్ని మరింత బలోపేతం చేస్తాం

- ప్రధాని నరేంద్ర మోదీ

న్యూఢిల్లీ, సెప్టెంబర్ 25: ఉత్తర ప్రదేశ్ లో భారత రక్షణరంగ ఉత్పత్తుల్ని మరింత బలోపేతం చేస్తూ రైఫిల్స్ తయారీ త్వరలో ప్రారంభం కానుందని ప్రధాని నరేంద్ర మోదీ ప్రకటించారు. గురువారం ఉత్తర ప్రదేశ్ లోని నోయిడాలో నిర్వహిస్తున్న అంతర్జాతీయ వాణిజ్య ప్రదర్శన సందర్భంగా మాట్లాడిన మోదీ.. భారత సైన్యం స్వయం సమృద్ధి (ఆత్మనిర్భర్) లక్ష్యంతో విదేశీ ఉత్పత్తులపై ఆధారపడటాన్ని తగ్గించాలని కోరుకుంటు న్నట్లు చెప్పారు. 'మన సైన్యం

- మిగతా 2వ పేజీలో..



దేశాభివృద్ధికి జాతీయ రహదారుల పాత్ర కీలకం

రూ.30 వేల కోట్లతో

రోడ్ల నిర్మాణానికి కేంద్రం ఆమోదం

రాష్ట్రంలో రూ. 550 కోట్లతో

నూతన రహదారుల నిర్మాణం

రూ.860 కోట్లతో 422 కి.మీ.

రోడ్లను రాష్ట్రానికి మంజూరు

కేంద్రమంత్రి నితీష్ గడ్కరీతో రహదారులపై చర్చ

మిడియా సమావేశంలో వెల్లడించిన కిషన్ రెడ్డి

కాంగ్రెస్, బీఆర్ఎస్ లకు బజెట్ ఫోబియా


పట్టుకుందని విమర్శలు

2వ పేజీలో..

ఋషి దినపత్రిక కోసం ఆంధ్రప్రదేశ్,
తెలంగాణ రాష్ట్రాల వ్యాప్తంగా పనిచేయుటకు
మండలాల వారీగా విలేకరులు కావలెను.

ఆసక్తి ఉన్న యువకులు 9666711515 నంబర్ కు వాట్సాప్ ద్వారా,
rhushinews@gmail.com
మెయిల్ కు బయో డేటా పంపగలరు.

ఫారూక్ ఖాన్ పై పరువునష్టం కేసు



మాజీ నార్మల్ డ్రెస్స్ ఆఫీసర్ సమీర్ వాంఖడే ఢిల్లీ హైకోర్టును ఆశ్రయించారు. నెట్ ఫ్లిక్స్ సిరీస్ ద బాడ్స్ ఆఫ్ బాలీవుడ్ తో పాటు నటుడు ఫారూక్ ఖాన్ పై ఆయన పరువు నష్టం కేసు వేశారు. ఆర్యన్ ఖాన్ డైరెక్ట్ చేసిన వెబ్ సిరీస్ లో నార్మల్ డ్రెస్స్ ఆఫీసర్ పాత్రను తప్పుగా చూపించినట్లు ఆయన ఆరోపించారు. ఫారూక్ తో పాటు రెడ్ చిల్డ్రెన్ ఎంటర్టైన్మెంట్ నుంచి వాంఖడే రెండు కోట్ల నష్టపరిహారాన్ని కోరాడు. తనకు వచ్చే నష్టపరిహారాన్ని టాటా మెమోరియల్ క్యాన్సర్ ఆస్పత్రికి ఇవ్వనున్నట్లు చెప్పారు. ఆ వెబ్ సిరీస్ లో యాంటీ డ్రగ్ ఎన్ ఫోర్స్ మెంట్ ఏజెన్సీలను నెగటివ్ పాత్రలో చూపించినట్లు ఆరోపించారు. ప్రజా వ్యవస్థలపై విశ్వాసం కోల్పోయే రీతిలో ఆ సిరీస్ ఉన్నట్లు పేర్కొన్నారు. ద బాడ్స్ ఆఫ్ బాలీవుడ్ సిరీస్ లో ఓ క్యారెక్టర్ ను సమీర్ వాంఖడే ప్రేరణతో తీశారు. బాలీవుడ్ పార్టీ జరుగుతున్న ప్రదేశానికి వచ్చిన ఆ ఆఫీసర్ ఎవరు డ్రగ్స్ తీసుకుంటున్నారో ఆరా తీసాడు. సెప్టెంబర్ 18వ తేదీ నుంచి ఆ వెబ్ సిరీస్ నెట్ ఫ్లిక్స్ లో స్ట్రీమింగ్ అవుతోంది. సమీర్ వాంఖడే గౌరవానికి భంగం కలిగించే రీతిలో కావాలనే పాత్రను సృష్టించారని వాంఖడే తన స్టేట్మెంట్ లో తెలిపారు. సమీర్ వాంఖడే, ఆర్యన్ ఖాన్ కు చెందిన కేసు ప్రస్తుతం ముంబై హైకోర్టులో ఉందని వాంఖడే వాంగ్మూలం ద్వారా తెలిసింది. 2021, అక్టోబర్ 3వ తేదీన నార్మల్ డ్రెస్స్ కంట్రిల్ బ్యూరో ఆర్యన్ ఖాన్, అయాజ్ మర్సెంట్, మున్మున్ దమేచాను అరెస్టు చేసింది. నిషేధిత డ్రగ్స్ ను కలిగి ఉన్నట్లు, అమ్ముతున్నట్లు కేసు బుక్ చేశారు. ఓ క్రూయిజ్ షిప్ ను రెయిడ్ చేసిన తర్వాత ఆ షిప్ లో డ్రగ్స్ ను స్వాధీనం చేసుకున్నారు. ఈ కేసులో 20 మందిని అరెస్టు చేశారు. ఆ కేసు దర్యాప్తును సమీర్ వాంఖడే చూశాడు. ఆర్యన్ ఖాన్ 25 రోజుల పాటు జైలుశిక్ష అనుభవించాడు. ఆ తర్వాత బెయిల్ దొరికింది. 2022, మే నెలలో ఆర్యన్ ఖాన్ పై ఉన్న కేసుల్ని కొట్టిపారేశారు. నార్మల్ డ్రెస్స్ ఆఫీసర్ వాంఖడేను బ్లాక్ మెయిల్ ఆరోపణల కింద విడుదల నుంచి తొలగించారు.

ఓజీలో స్పెషల్ సాంగ్ కట్

టాలీవుడ్ స్టార్ యాక్టర్ పవన్ కల్యాణ్ టైటిల్ రోల్ లో నటించిన పాన్ ఇండియా గ్యాంగ్ స్టర్ డ్రామా ఓజీ. సుజిత్ డైరెక్ట్ చేసిన ఈ మూవీ నేడు ప్రపంచవ్యాప్తంగా గ్రాండ్ గా విడుదలై సక్సెస్ ఫుల్ టాకీతో స్క్రీనింగ్ అవుతోంది. ఈ చిత్రంలో ప్రియాంకా అరుణ్ మోహన్ ఫీ మేల్ లీడ్ రోల్ లో నటిస్తుండగా.. ఇహ్రాన్ హాఫ్టీ, అర్జున్ దాస్, ప్రకాష్ రాజ్, శామ్, శ్రియా రెడ్డి కీలక పాత్రలు పోషించారు. ఓజీ కోసం ఓజీ టీల్లు భామ నేహాశెట్టి పై ఓ స్పెషల్ సాంగ్ హాట్ చేశారని తెలిసిందే. ఈ విషయాన్ని ఓ ఈవెంట్ లో నేహాశెట్టి స్వయంగా వెల్లడించింది. అయితే ఓజీ పై నల్ కట్ లో మాత్రం స్పెషల్ సాంగ్ మిస్సయింది. ఇంతకీ ఈ పాటను పెట్టకపోవడం వెనుకన్న కారణమేంటనేది తెలియాల్సి ఉండగా.. దీనికి సంబంధించిన మరో కథనం నెట్టింట హాట్ చల్ చేస్తోంది. ఓజీ 2 కూడా ఉండబోతుందని సినిమా ఎండింగ్ లో ప్రకటించారు మేకర్స్. నేహా శెట్టి పై వచ్చే పాటను సీక్వెల్ కోసం రిజర్వ్ చేసి ఉంచారన్న వార్త ఇప్పుడు మూవీ లవర్స్ లో ఆసక్తి రేకెత్తిస్తోంది. మరి దీనిపై మేకర్స్ రాబోయే రోజుల్లో ఏదైనా క్లారిటీ ఇస్తారేమో చూడాలి. ఓజీని డీవీవీ ఎంటర్టైన్మెంట్స్ పై డీవీ దానయ్య, కల్యాణ్ దాసరి నిర్మించారు. ఓజీకి ఎన్ ధనుస్ మ్యూజిక్, బ్యాక్ గ్రౌండ్ స్కోర్ అందించాడు.



ఏ సర్టిఫికేట్ సినిమాకు

పిల్లాడితో ఎమ్మెల్యే మాధవి

పలువురు నెటిజన్లు విమర్శలు



పవన్ కల్యాణ్ ప్రధాన పాత్రలో నటించిన ఓజీ చిత్రం నేడు ప్రేక్షకుల ముందుకు వచ్చి బాక్సాఫీస్ వద్ద దూసుకుపోతున్న విషయం తెలిసిందే. అయితే ఈ సినిమాకు సెన్సార్ బోర్డు 'ఏ' సర్టిఫికేట్ ను జారీ చేసింది. దీంతో 18 సంవత్సరాల పైబడిన వ్యక్తులు మాత్రమే ఓజీ సినిమా చూడడానికి వీలు ఉంది. అయితే సెన్సార్ ఇచ్చిన నిబంధనలను వక్కపెట్టి.. ఈ సినిమాకు పిల్లలను అనుమతించినట్లు తెలుస్తుంది. తాజాగా ఈ సినిమాకు జనసేన ఎమ్మెల్యే మాధవి లోకం వెళ్లగా.. అక్కడ సినిమా చూసిన అనంతరం ఓజీ చూశాను అంటూ సోషల్ మీడియాలో ఒక పోస్ట్ పెట్టింది. అయితే ఈ పోస్ట్ లో ఒక చిన్నపిల్లవాడు కనిపిస్తున్నాడు. దీంతో సెన్సార్ ఏ సర్టిఫికేట్ ఇచ్చిన సినిమాకు పిల్లలను ఎలా అనుమతించారంటూ అటు థియేటర్ యాజమాన్యంతో పాటు ఇటు జనసేన ఎమ్మెల్యే మాధవినీ నెటిజన్లు విమర్శిస్తున్నారు. కొందరూ అయితే పిల్లలను ఏ రేటింగ్ సినిమాకు తీసుకురాకుదని తెలియదు. నువ్వు ఒక ఎమ్మెల్యే అంటూ కామెంట్లు పెడుతున్నారు.

ఓజీ పోలో స్పీకర్స్

పడిపోవడంతో వ్యక్తికి గాయాలు

పవర్ స్టార్ పవన్ కల్యాణ్ నటించిన 'ఓజీ' సినిమా విడుదల సందర్భంగా భద్రాచలంలోని ఏషియన్ థియేటర్ లో విషాదం చోటు చేసుకుంది. ఓజీ సినిమా చూసేందుకు వచ్చిన అభిమానుల కోలాహలం కారణంగా థియేటర్ లోని భారీ సౌండ్ స్పీకర్లు కూలిపోయాయి. ఈ ప్రమాదంలో ఇద్దరు అభిమానుల కు తీవ్ర గాయాలు కాగా.. స్థానికులు వెంటనే స్పందించి వారిని ఆసుపత్రికి తరలించారు. ఓజీ సినిమా ప్రీమియర్ పో సందర్భంగా థియేటర్ ఆవరణలో అభిమానులు పెద్ద ఎత్తున కేకలు వేస్తూ, డ్యాన్సులు చేస్తూ హంగామా సృష్టించారు. అయితే ఈ క్రమంలోనే థియేటర్ లోని గోడకు అమర్చిన భారీ సౌండ్ సిస్టమ్ స్పీకర్లు కిందపడినట్లు సమాచారం. ఇక స్పీకర్లు నేరుగా కింద ఉన్న ఇద్దరు అభిమానులపై పడటంతో వారికి తీవ్ర గాయాలయ్యాయి. వెంటనే వారిని స్థానిక ఆసుపత్రికి తరలించారు. ప్రస్తుతం వారి ఆరోగ్య పరిస్థితిపై పూర్తి వివరాలు తెలియాల్సి ఉంది. అయితే ప్రమాదానికి అసలు కారణం థియేటర్ యాజమాన్యం నిర్లక్ష్యమే అని అభిమానులు తీవ్ర స్థాయిలో ఆరోపిస్తున్నారు. థియేటర్లో ఉన్న సామర్థ్యం కంటే దాదాపు 1200 మందికి పైగా ప్రేక్షకులను లోపలికి అనుమతించారని అభిమానులు మండిపడుతున్నారు. అభిమానుల ప్రాణాలతో చెలగాటం ఆడిన థియేటర్ యాజమాన్యంపై తక్షణమే కఠిన చర్యలు తీసుకోవాలని డిమాండ్ చేశారు. కాగా ఈ ఘటనపై పోలీసులు కేసు నమోదు చేసి దర్యాప్తు ప్రారంభించారు.



వద చెన్నై 2పై

క్లారిటీ ఇచ్చిన ధనుష్

ధనుష్-వెల్రిమారన్ కాంబినేషన్ అంటే వెంటనే గుర్తొచ్చే సినిమా వద చెన్నై. గ్యాంగ్ స్టర్ డ్రామా నేపథ్యంలో 2018లో తెరకెక్కిన ఈ చిత్రం బాక్సాఫీస్ ను షేక్ చేసింది. ఈ ఇద్దరు మరోసారి సీక్వెల్ ప్రాజెక్ట్ వద చెన్నై 2 తో ప్రేక్షకుల ముందుకు రాబోతున్నారని ఇప్పటికే వార్తలు రొండవ్ చేస్తున్నాయి. శింబుతో చేయబోతున్న సినిమా త్వరలోనే మొదలవుతుందని.. ఈ మూవీ పూర్తవగానే వద చెన్నై 2ను సెట్స్ పైకి తీసుకెళ్లనున్నట్లు వెల్రిమారన్ క్లారిటీ కూడా గతంలో ఇచ్చాడు. తాజాగా ధనుష్ అధికారికంగా వద చెన్నై 2 సినిమా గురించి ప్రకటించి అభిమానుల్లో నెలకొన్న డైలమాకు చెక్ పెట్టాడు. ప్రస్తుతం ఇడ్లీ కడై ప్రమోషన్స్ లో బిజీగా ఉన్నాడు ధనుష్. ప్రమోషన్స్ ఈవెంట్ లో సీక్వెల్ గురించి ధనుష్ మాట్లాడుతూ.. వద చెన్నై 2 షూటింగ్ 2026లో మొదలవుతుంది. ఈ మూవీని 2027లో థియేటర్స్ లో గ్రాండ్ గా విడుదల చేసేందుకు ప్లాన్ చేస్తున్నామని చెప్పాడు.

చిరు అరుదైన ఫాటో షేర్ చేసిన పూరి జగన్నాథ్

మెగాస్టార్ చిరంజీవి నటించిన 'ఖైదీ' మూవీ ఎంతంటి సంచలన విజయం సాధించిందో ప్రత్యేకంగా చెప్పనక్కర్లేదు. చిరు కెరీర్ లోనే ఖైదీకి ముందు ఖైదీకి తరువాత అన్నట్లుగా రికార్డులు నెలకొల్పింది. అయితే సినిమా విడుదలైన రోజులను తాజాగా గుర్తు చేసుకున్నాడు స్టార్ దర్శకుడు పూరి జగన్నాథ్. చిరంజీవికి చిన్నప్పటి నుంచే అభిమాని అయిన పూరి ఖైదీ సినిమా విడుదల రోజున జరిగిన సంఘటన గురించి సోషల్ మీడియాలో పంచుకున్నాడు.



సమంత వాచ్ ధర అంత ఉంటుందా..

తెలుగు, తమిళ ఇండస్ట్రీలలో తన నటనతో పాటు స్టైలిష్ ఫ్యాషన్ సెన్సేషన్ గా నిలిచిన అందాల తార సమంత తాజాగా కొత్త లగ్జరీ వాచ్ ధరించి సోషల్ మీడియాలో హాట్ టాపిక్ అయింది. ఇటీవల సమంత సినిమాల కన్నా కూడా బ్రాండ్లని ప్రమోట్ చేస్తూ ఎక్కువగా వార్తలలో నిలుస్తుంది. తాజాగా ఒక లగ్జరీ వాచ్ ను ధరించిన సామ్ అందుకు సంబంధించిన ఫోటోలను షేర్ చేయగా, ఇవి నెటిజన్స్ ని ఎంతగానో ఆకట్టుకుంటున్నాయి. అయితే సమంత ధరించిన ఆ వాచ్ అందరి దృష్టిని ఆకర్షించగా, అది ఏ కంపెనీదీ.. దాని ధర ఎంత అంటూ గూగుల్ లో ఆరా తీస్తున్నారు. ఈ క్రమంలో సమంత ధరించిన వాచ్ బ్రాపెక్ట్ ఆకారంలో ఉండే పియాజెట్ 60 జువెలరీ వాచ్ కాగా, దీని రేటు సుమారు రూ. 30 లక్షలకు పైగా ఉంటుందని తెలుస్తోంది. ఇది తెలుసుకున్న నెటిజన్లు అవాక్యవుతున్నారు. గతంలోనూ సమంత పలు స్టైలిష్ అండ్ లగ్జరీ వాచెస్ ధరించి అందరి దృష్టిని ఆకర్షించింది. ఆమె ఎక్కువగా బల్గారీ సర్పెంట్ వాచ్ (రూ. 45 లక్షలకు పైగానే) ధరించి కనిపిస్తుంటుంది. మొత్తానికి సమంత ఈ కొత్త వాచ్ తో హాట్ టాపిక్ అయింది. ఇక సినిమాల విషయానికి వస్తే సమంత ప్రస్తుతం నందిని రెడ్డి దర్శకత్వంలో తెరకెక్కుతున్న 'మా ఇంటి బంగారం' సినిమాలో నటిస్తోంది. అంతేకాదు, రాజ్ అండ్ డీకే దర్శకత్వంలో రూపొందుతోన్న 'వెబ్ సిరీస్ రక్త బ్రహ్మాండ' లోనూ సమంత తన నటనా ప్రతిభను చాటేందుకు కృషి చేస్తుంది. ఇకపోతే సమంత-రాజ్ జంట ప్రేమ వ్యవహారం ప్రస్తుతం ఇండస్ట్రీలో హాట్ టాపిక్ గా మారింది. ఇటీవల ముంబై బాంబ్రాలోని ఓ జిమ్ నుంచి కలిసి బయటకు రావడం, ఒకే కారులో వెళ్లిపోవడం వంటివి సోషల్ మీడియాలో వైరల్ గా మారాయి. దీంతో ఇద్దరి మధ్య ఏదో నడుస్తుందని, త్వరలోనే వివాహం చేసుకోవడం ఖాయం అని అంటున్నారు. కొన్నాళ్లుగా వీరి రిలేషన్ గురించి అనేక వార్తలు వస్తున్నా కూడా సమంత కాని, రాజ్ కాని స్పందించింది లేదు.

అమెరికా ఆంక్షలకు

అనుగుణంగా సాగాలి

అమెరికా అధ్యక్షుడు ట్రంపు లేపుతున్న కంపు కారణంగా ప్రపంచ దేశాలు అనేక ఇబ్బందుల్లో పడుతున్నాయి. ప్రధానంగా భారతదేశ య-

ువత పరిస్థితి దోలాయమానంలో పడింది. ఎంఎన్, ఎంబిఎ చదువులు అక్కడే చదివి ఉద్యోగాలు పొందానల్లా వారి కలలపై ట్రంప్ నీళ్లు చట్టారు. ఇటీవల హెచ్1 బి వీసాలను వ్యాపారంగా మార్చడంతో ఇప్పుడు అమెరికా వెళ్ళి ఇక చదువుకోవడం కష్టంగా మారింది.

ఇకపోతే అమెరికాలో ఉన్నత చదువులు చదివిన భారతీయులు ఉద్యోగాలు లేక అక్కడ మగ్గుతున్నారు. మన దేశంలో ఉద్యోగాలు దక్కక ఎంతోమంది విదేశాలకు వెళ్లినా వారికి భరోసా దక్కడం లేదు. అటు ఉద్యోగాలు దొరక్క, బ్యాంకు రుణాలు కట్టలేక నానా అవస్థలు పడుతున్నారు. పోనీ దేశానికి వచ్చి ఇక్కడేమైనా చేద్దామా అంటే ఇక్కడా పరిస్థితి దారుణంగా ఉంది.

దేశంలో ఉద్యోగ, ఉపాధి అవకాశాలు కనిపించడం లేదు. ఉన్న ఉద్యోగులను మెల్లగా తీసుకున్నారు. మరోవైపు కేంద్ర ప్రభుత్వం అనుసరిస్తున్న విధానాల ఫలితంగా నిరుద్యోగం పెరుగుతున్నది. అలాగే ప్రైవేట్ పెట్టుబడులు తగ్గుతున్నవి. ప్రభుత్వ ఉద్యోగాలకోసం యువత ఎదురుచూడటం ఈ మధ్యకాలంలో ఎక్కువవుతున్నది.

లాంటి తక్షణ, అత్యవసర సమస్యల పరిష్కారం పట్ల దృష్టిసారించాల్సిందిపోయి నిర్లక్ష్యంగా ఉంటున్నారు. కేంద్ర రాష్ట్ర ప్రభుత్వాలు ఓటు బ్యాంక్ పథకాలతో రాటుదేలాయి. విద్యా, ఉపాధి రంగాలను ప్రోత్సహించడం లేదు. విదేశాలపై ఆధారపడి వద్దంటున్న ప్రధాని మోడీ ఇక్కడ ఉపాధి, ఉద్యోగ రంగాలను పెద్ద ఎత్తున ప్రోత్సహిస్తామన్న భరోసా ఇవ్వడం లేదు. రాజకీయ పార్టీలు ప్రజా సంతక్షేమం, అభివృద్ధి కేంద్రంగా పాలన సాగించడం లేదు. ఈ క్రమంలో ముందు ఆర్థిక వ్యవస్థ బలపడాలి. తరువాత స్వయం ఉపాధి పథకాలు భారీగా చేపట్టాలి. కానీ కేంద్ర ప్రభుత్వం ఈ దిశంగా చర్యలు తీసుకోవడం లేదు. ఆర్థిక మందగమనంపై దిద్దుబాటు చర్యలు

తీసుకోవడం లేదు. ఆర్థిక పరిస్థితి అంతంత మాత్రంగానే కొనసాగుతున్నా ముందే చర్యలు తీసుకుని ఉంటే కొంతయినా పరిస్థితి మెరుగు పడేది. నిజానికి మనది మిత్రమ ఆర్థిక వ్యవస్థ. గ్రామీణ ఆర్థికరంగం బలోపేతం కావాలి. కానీ అలా జరగడం లేదు. అమెరికా లాంటి దేశాలు ఆంక్షలు విధిస్తే అతలాకుతలం కావడం మినహా గత్యంతరం లేని దుర్భర పరిస్థితుల్లో ఉన్నాం. ఇప్పుడు యువత మిగతా దేశాల వైపు చూస్తోంది. ఈ క్రమంలో కేంద్రం కఠిన నిర్ణయాలతో ముందుకు రావాల్సి ఉంది. ఇకపోతే రాష్ట్రాల్లో కులవ్యవస్థలకు ప్రోత్సాహం దక్కడంలేదు. వ్యవసాయం, దాని అనుబంధ రంగాలను బలోపేతం చేసే చర్యలు తీసుకోవడం లేదు.

నిరుద్యోగులను గట్టిక్రిమే చర్యలకు బదులు, పన్నుల వసూళ్లపైనే దృష్టి సారిస్తున్నారు. దీంతో ఉద్యోగ, ఉపాధి రంగాలు తీవ్రంగా ప్రభావం చూపుతున్నాయి. డాలర్ బలపడుతుంటే తప్ప రూపాయి బలపడడం లేదు. రోజురోజుకూ రూపాయి మరింత బలహీనం అవుతోంది. దీనిని పట్టించుకోక పోవడం వల్ల మాంద్యం దుస్థితి ఏర్పడిందనే చెప్పాలి. కారణాలను ఎవరో ఒకరిమీద నెట్టి తప్పించుకోవడం కన్నా దూరదృష్టితో సాగివుంటే ఇలాంటి దుస్థితి వచ్చేది కాదు. అమెరికా పెడుతున్న ఇబ్బందులు, నుంకాల నేపథ్యంలో డాలర్తో మారక విలువను ఆధీనంలోకి తెచ్చుకోక పోతే మరిన్ని కష్టాలు తప్పవు. అలాగే ఎగుమతులకు ప్రాధాన్యం

పెరగాలి. అసవసర దిగుమతులకు కత్తెం వేయాలి. లేకుంటే విదేశీ మారక నిల్వలపై తీవ్రప్రభావం చూపనుంది. దీంతో రూపాయి మరింత బలహీన పడనుంది. ఈ దశలో ఆర్థిక మందగమనానికి చికిత్స వేసేందుకు ప్రభుత్వం గట్టిగానే ప్రయత్నాలు చేయాల్సి ఉంది. ఆర్థికవృద్ధికి ఊతమిచ్చేందుకు చర్యలను ప్రకటించి అమలు చేయాలి. దేశ చరిత్రలో పారిశ్రామిక రంగానికి వాణిజ్య రుణాలు భారీగా తగ్గడం కూడా ఇదే ప్రథమమని భావించారు. ఎన్.డి.ఎ ప్రభుత్వం అధికారంలోకి వచ్చిన తర్వాత ప్రభుత్వ పెట్టుబడి వ్యయాలను గణనీయంగా పెంచడం ద్వారా ఆ లోటును పూడ్చింది. అంతర్జాతీయంగా ముడిచమురు ధరలు పెరుగు తుండటం,



కేవలం జిఎస్ టీఎగ్గింపులే కాకుండా దేశీయంగా వస్తూత్పత్తి ధరలు దిగివచ్చేలా చేయాలి. దేశ ఆర్థిక వ్యవస్థకు వెన్నెముకగా నిలిచే పారిశ్రామిక రంగానికి రుణాలు ఏ మాత్రం అందు బాటులోకి రాకపోవడంతో మార్కెట్లో మాంద్యం ఏర్పడిందని అప్పట్లో విమర్శలు వచ్చాయి. అది జిడిపి వృద్ధిరేటు దిగజారడానికి దారి తీసిందని విశ్లేషించారు. చిన్న మధ్యతరహా పరిశ్రమలకైతే రుణ వితరణలో ప్రతికూల వృద్ధి నమోద యింది.



దీంతోపాటు డాలర్ బలపడుతున్నందున, విదేశీ మదుపర్లు దేశీయ మార్కెట్ల నుంచి పెట్టుబడులు ఉపసంహరిస్తే, ఈక్విటీ మార్కెట్లు నష్టపోతాయి. ఈ మధ్య బీజేపీ, కాంగ్రెస్ పార్టీలు తమ హయాంలో వృద్ధిరేటు ఎక్కువ ఉందంటే తమ హయాంలోనే అని వాదులా దుకున్నాయి. కానీ జరుగుతున్న అభివృద్ధిలో ప్రజల భాగస్వామ్యం, ఫలాల పంపకం ఏ రీతిన ఉన్నదో చూడడం లేదు. అభివృద్ధి అన్నది ఉద్యోగ కల్పనకు గీటురాయిగా ఉండాలి. మొత్తానికి ఇప్పట్లో ఆర్థికరంగం కోలుకునేలా కనిపించడం లేదు.



అమెరికా వాణిజ్య యుద్ధ భయాలు, యుద్ధాలు కూడా మన ఆర్థిక వ్యవస్థపై తీవ్ర ప్రభావం చూపుతోంది. కరెన్సీలు దారుణంగా పతనమవడం వంటి అంశాలు మన విదేశీ మారకపు మార్కెట్ సెంటిమెంట్ను దెబ్బతీస్తున్నాయి. రూపాయి క్షీణత ఇలాగే కొనసాగితే దిగుమతులపై ఎక్కువగా ఆధారపడే మన దేశానికి ఆర్థిక ఇబ్బందులు తప్పేలా లేవు. వాణిజ్యలోటు, కరెంటు ఖాతా లోటు, ద్రవ్యోల్బణం పెరిగేందుకు రూపాయి పతనం పరోక్షంగా దోహదపడే అవకాశం ఉందని విశ్లేషకులు అభిప్రాయపడుతున్నారు. రూపాయి క్షీణతతో దిగుమతులు భారమవుతాయి. చమురు, పసిడి దిగుమతుల వ్యయాలు పెరిగితే, దేశ

వాణిజ్య లోటు అధికమవుతుంది. దిగుమతుల కోసం విదేశీ మారకపు నిల్వలను అధికంగా ఖర్చు చేయాల్సి రావడంతో, కరెంటు ఖాతా లోటు కూడా పెరుగుతుంది. విదేశీ ప్రయాణాలు, చదువుల ఖర్చులు భారమవుతాయి. పెట్రోలు, డీజిల్ ధరలు పెంచాల్సిన పరిస్థితి నెలకొంటుంది. దీంతో రవాణా వ్యయాలు పెరిగి సరకులు ప్రియమవుతాయి. అప్పుడు ద్రవ్యోల్బణం కూడా పెరుగుతుంది. ఆర్.బీ.ఐ వడ్డీ రేట్లను పెంచాల్సిన పరిస్థితి వస్తుంది. దీంతో పారిశ్రామిక ప్రగతిపై నీలినీడలు కమ్ముకుంటాయి. పరోక్షంగా ఇది దేశ అభివృద్ధిని అడ్డుకుంటుంది.

సత్యమెప్పుడూ కలిసేదే

ధర్మ పరిరక్షణే ధ్యేయంగా.. సంస్కృతిని కాపాడే లక్ష్యంగా.. మన ఔన్నత్యాన్ని పెంచేలా.. మన ఔచిత్యాన్ని చాటేలా.. తెలుగు చరిత్రలోనే తొలిసారి.. ధర్మం కోసం అక్షర తపస్సు చేస్తూ.. తెలుగు ప్రజల కోసం వస్తున్నది..

“ముఖ్య తెలుగు దినపత్రిక”

‘కురుక్షేత్రం’ అన్న పేరుతో.. సంపాదకీయాన్ని తీసుకొస్తున్నది ఆసక్తి కలిగిన రచయితలు.. ధర్మ పరిరక్షకులు.. ఈ అక్షర యజ్ఞంలో పాలుపంచుకోవాలని విజ్ఞప్తి. కురుక్షేత్రం పేజీ కోసం తమ వ్యాసాలు పంపి మరింత మందికి జ్ఞానాన్ని ప్రసాదించాలని వినతి.

కాపాడుకుందాం మన దేశాన్ని! మన ధర్మాన్ని!!

సత్యం కలిగినానే ఉంటుంది. మనిషి సత్యవచస్సులోని ఆంతర్యామి తెలుసుకొని ఆచరిస్తే, ఆ కలిగినవస్సు అమృతమయం అవుతుంది. వ్యసనాలకు లోనైన మనిషికి వాటి పర్యవసానం ఎలా ఉంటుందో తెలియదు. వ్యసనపరుడికి తాత్కాలికంగా లభించే ఆనందం, సుఖమే నచ్చతాయి.

అందుకే వ్యసనపరులు వ్యసనపరులతోనే సహవాసం చేస్తారు. గాడిదకు గంధం వాసన తెలియనట్లు, వందికి పరమాన్నపు రుచి తెలియనట్లే వ్యసనపరుడికి హితవచన మహిమ తెలియదు. ఎందుకంటే అనేక వ్యసనాలకు మనిషి బానిస అవుతాడు. అలాంటివాడికి వ్యసనాలను మానుకొమ్మని చెప్పే మాటలు రుచించవు. నిప్పులోకి దూకే మిదతకు ఆ నిప్పు కాల్చివేస్తుందనే సత్యం తెలియదు. అలాగే మంచివాళ్లు చెప్పే మాటలు వారి చెవులకు శూలాల్లా గుచ్చుకొంటాయి. మనిషి బాగుపడాలంటే పెద్దలపట్ల భయమైనా ఉండాలి, లేదా మంచి విషయాలపై భక్తి అయినా ఉండాలి. భయం కాని, భక్తి కాని లేని మనిషి తెగిన గాలివంటలా ఎక్కడ పతనమవుతాడో ఎవరికీ తెలియదు. చేతులు కాలాక ఆకులు పట్టుకొన్న చందంగా, మనిషి అధోగతిపాలైన తరవాత జ్ఞానోదయమైనా చేయగలిగిందేమీ ఉండదు. మనిషికి భాగ్యదాయక క్షణాలు ఎప్పుడో కానీ రావు. అలా వచ్చినవాడిని చక్కగా ఉపయోగించుకొనేవాడికి జీవితం ఆనంద బృందావనం అవుతుంది. ఎవరో రావాలని, ఏదో చేయాలని భ్రమలో మునిగిపోతూ కర్మవ్యాన్ని మరచే మనిషిని దేవుడు కూడా బాగుపరచలేదు.

